

Шимтә өвс белдджәнә

Элст балгъсна Ленинә нер-
тә колхозин колхозникуд бо-
лн механизатормуд олна малд
хот белдлгънә кӧдлмшиг бӱр-
дәмджтәгъяр шундж кедж
йовцхана. Эн чинртә кӧдлмшт
хойр комплексн бригад орл-
цдж кӧдлджәнә. Колхоз ӧдгә
цагт 5508 гектар газрт ӧвс
хадчкв, тӱӱнәснь 5200 гектар
газрин ӧвсинь мааджурдчкв,
4132 гектар газрин ӧвснь ков-
ньггдв, 1629 гектаринь ова-
лад, 518 тонн майск сән ши-
мтә ӧвсн белдгдв.

1-ч комплексн бригад (бри-
гадирнь Джиджиков) ӧвс ха-
длгъна кӧдлмшиг сәнәр бӱр-
дәв. Энӱнд 16 хаджта 4 агре-
гат кӧдлджәнә. Эн бригадин
агрегатс 2981 гектар газрт
ӧвс хадв, 2931 гектарт маадж-
урдчкв, 2605 гектар газрт
ковньггчкв, 852 гектартнь
овалад, 285 тонн сән кӧк ӧвс
белдв.

Ӧвс хадлгъна кӧдлмшиг
ударулшгон кергт воскресник
колхозд бӱрдәгднә.

Приозерн района кӱч-кӧл-
счирин дуудвриг дӧнъндж,
Ленинә нертә колхозин кол-
хозникуд болн механизатормуд
олна малд хойр джилә хот
белдлгънд социалистическ
дӧрдә делгрӱлдж йовна.